

# СОВЕЩКАЯ БЕЛАРУСЬ

ОРГАН ЦК КП(б) БЕЛАРУСІ, СОЎНАРКОМА  
І ПРЭЗІДЫУМА ВЯРХОЎНАГА СОВЕТА БССР

№ 63 (7624) | Серада, 12 красавіка 1944 г. | Цана 20 к.

## ЗАГАД

Вярхоўнага Галоўнакамандуючага  
Генералу арміі ТАЛБУХІНУ

Войскі 4-га УКРАЇНСКАГА фронту, перайшоўшы ў наступленне, прарвалі вельмі ўмацаваную абарону праціўніка на Перакопскім перашэйку, авалодалі горадам АРМЯНСКІ, прасунуўшыся наперад да 20 кілометраў, вышлі да Ішуньскіх пазіцый. Адначасова войскі фронту, фарсіраваўшы СІВАШ на ўсход ад горада АРМЯНСКІ, прарвалі глыбока эшаланіраваную абарону праціўніка ў азёрных дэфіле на паўднёвым узбярэжжы Сіваша і, прасунуўшыся наперад за чатыры дні наступальных баёў да 60 кілометраў, авалодалі важнейшым чыгуначным вузлом Крыма — ДЖАНКОЙ.

У баях вызначыліся войскі генерал-лейтэнанта ЗАХАРАВА, генерал-лейтэнанта КРЭЙЗЕРА, генерал-лейтэнанта ЧАНЧЫБАДЗЕ, генерал-лейтэнанта КАЛАМІЕЦ, генерал-маёра НЯВЕРАВА, генерал-маёра ЛАВЯГІНА, генерал-маёра НАША-ВОГА, генерал-маёра ЦАЛІКАВА, генерал-маёра НАЗАРЦАВА, генерал-маёра СТАННЕУСКАГА, генерал-маёра БАБРАКОВА, палкоўніка ІВАНОВА, палкоўніка ТАЛСТОВА, палкоўніка ВАЛАСАТЫХ, палкоўніка МАЛЮКОВА; танкісты палкоўніка ПАЦАЛУЕВА, падпалкоўніка БАРАБАШ; артылерысты генерал-палкоўніка артылерыі КРАСНА-ПЕЎЦАВА, генерал-маёра артылерыі СТРАЛЬ-БІЦКАГА, генерал-маёра артылерыі ТЕЛЕГІНА,

Вярхоўны Галоўнакамандуючы

Маршал Савецкага Саюза І. СТАЛІН.

11 красавіка 1944 года.

## ЗАГАД

Вярхоўнага Галоўнакамандуючага  
Генералу арміі ЕРОМЕНКА

Войскі Асобнай ПРЫМОРСКАЙ Арміі, перайшоўшы ў наступленне, прарвалі вельмі ўмацаваную абарону праціўніка на Керчанскім паў-востраве і сёння, 11 красавіка, авалодалі горадам і крэпасцю КЕРЧ — важным апорным пунктам абароны немцаў на ўсходнім узбярэжжы Крыма і прасунуліся на захад ад КЕРЧЫ да 30 кілометраў.

У баях пры прарыве абароны праціўніка і за авалодаванне горадам і крэпасцю КЕРЧ вызначыліся войскі генерал-маёра РАЖДЗЕСТВЕНСКАГА, генерал-маёра ШВАРАВА, генерал-маёра ПРАВА-ЛАВА; артылерысты генерал-маёра артылерыі САКОЛЬСКАГА, генерал-маёра артылерыі ДЗЕГ-ЦЯРОВА; танкісты палкоўніка ДЗЕРГУНОВА; лётчыні генерал-палкоўніка авіяцыі ВЯРШЫ-НІНА, генерал-лейтэнанта авіяцыі ЕРМАЧЭНКА; сапёры генерал-маёра інжынерных войск ПІ-ЛІПЕЦ і марані контр-адмірала ГАРШКОВА, пад-палкоўніка ЯБЛОНСКАГА.

Вярхоўны Галоўнакамандуючы

Маршал Савецкага Саюза І. СТАЛІН.

11 красавіка 1944 года.

Войскі 4-га Украінскага фронту прарвалі вельмі ўмацаваную абарону праціўніка на Перакопскім перашэйку. За чатыры дні наступальных баёў прасунуліся наперад да 60 кілометраў і авалодалі важнейшым чыгуначным вузлом Крыма — Джанкой.

Войскі Асобнай Прыморскай Арміі авалодалі горадам і крэпасцю Керч.

Слава гераічнай Чырвонай Арміі!

## Ад Савецкага Інформбюро

АПЕРАТЫўНАЯ ЗВОДКА ЗА 11 КРАСАВІКА

На працягу 11 красавіка на захад ад горада Сіла нашы войскі адбівалі атакі вялікіх сіл пяхоты і танкаў праціўніка, якія прабіраліся на дапамогу акружанай групіроўцы сваіх войск. Ця-пою вялікіх страт у жывой сіле і тэхніцы праціўніка ўдалося заняць Бучач і злучыцца ў гэтым раёне з акружанай групіроўкай.

У Румыніі на поўдзень ад горада Баташані нашы войскі, фарсіраваўшы раку Сярат, авалодалі горадам і вялікім чыгунач-ным вузлом Пашкані, а таксама з баямі занялі насялёныя пункты Ратунда, Канцэшы, Крысцешці, Тапіле, Гэцешці і чыгуначныя станцыі Ляспезі, Крысцешці. На чыгуначнай станцыі Крысцеш-ці нашымі войскамі захоплены 6 паравозаў і да 400 вагонаў.

На Яскім напрамку нашы войскі, адбіваючы контратакі пяхоты і танкаў праціўніка, працягвалі весці наступальныя баі, у хо-дзе якіх занялі некалькі насялёных пунктаў.

На Нішынёўскім напрамку нашы войскі з баямі прасоўваліся наперад і занялі больш 30 насялёных пунктаў, у тым ліку Гар-топ, Гліннао, Карманава, Паўлаўна, Шыбна, Камароўна, Нова-Аляксандраўна.

На Ціраспольскім напрамку нашы войскі з баямі прасоўваліся наперад і авалодалі раённым цэнтрам Малдаўскай ССР Слабодзея Малдаванская, а таксама занялі больш 100 другіх насялёных пун-ктаў, у тым ліку вялікія насялёныя пункты Касель, Плюснае, Славынасэрбіа, Грабеніні, Канстанцінаўна, Владзіміраўна, Бліжні Хутар, Суклея, Карагаш, Слабодзея Руская, Чобручы, Гліннао, На-ротнае, Невэжартылаўна і чыгуначную станцыю Нова-Савіцкая. Нашы войскі пачынаюць падыходзіць да горада Цірасполь і завязалі баі на яго ўскраінах.

На поўдзень і на паўднёвы захад ад горада Одэса нашы вой-скі, працягваючы наступленне, авалодалі насялёнымі пунктамі Грос-Лібенталь, Клейн-Лібенталь, Дзэрыбасаўна, Сярдні і Вялікі Фантан.

Войскі 4-га Украінскага фронту, працягваючы развіваць на-ступленне, авалодалі горадам і важнейшым чыгуначным вузлом Крыма — Джанкой, з баямі занялі больш 50 другіх насялёных пун-ктаў, у тым ліку Манастырна, Байсары, Нова-Аляксандраўна, Бальшая Магазіна, Нова-Іванаўна, Ленкерт, Татарной, Владзіміраў-на, Цюй-Цябе, Джанай, 21-ы Участак і чыгуначныя станцыі Чы-рык, Багемка, а таксама ачысцілі ад праціўніка Чангарскі паўво-страў, заняўшы пры гэтым насялёныя пункты Чэнь-Трэнь, Чан-гар, Мар'янаўна, Васільеўна, Енацярэнаўна і чыгуначныя станцыі Джымбулук, Чангар.

Войскі Асобнай Прыморскай Арміі, перайшоўшы ў наступленне, прарвалі вельмі ўмацаваную абарону праціўніка на Керчанскім паў-востраве і 11 красавіка авалодалі горадам і крэпасцю Керч — важ-ным апорным пунктам абароны немцаў на ўсходнім узбярэжжы Крыма. Развіваючы наступленне, нашы войскі прасунуліся на за-хад ад Керчы да 30 кілометраў, перавалілі праз Турэцкі Вал і з баямі занялі больш 40 насялёных пунктаў, сярод якіх вялікія насялёныя пункты Нацярлез, Мама Руская, Бальшой Бабчын, Труд Крэсчынна, Чурбаш, Мысыр, Джайлаў, Чыстаполле, Кош-Кую, Міхайлаўна, Айман-Кую, Мали-Салын, Аджызлі, Султанаўна, Сараймін і чыгуначныя станцыі Багерава, Салын. Адступаючы пад ударамі нашых войск, праціўнік перніць вялікія страты ў жывой сіле і тэхніцы.

На другіх участках фронту — пошукі разведчыкаў і ў раззе-пунктаў баі мясцовага значэння.

На працягу 10 красавіка нашы войскі на ўсіх франтах падбілі і знішчылі 93 нямецкія танкі. У даветраных баях і агнём зніт-най артылерыі збілі 61 самалёт праціўніка.

\*\*\*

## Налёт нашай авіяцыі на чыгуначны вузел Львоў

У ноч на 10 красавіка наша авіяцыя дзяліцца дзеянні зрабіла налёт на чыгуначны вузел Львоў і падвергла бамбардыроўцы вялі-кае скапленне войскаў эшалонаў праціўніка, якія знаходзіліся на гэтым вузеле чыгунак. У выніку бамбардыроўкі ўнікла многа па-жараў — гарэлі вагоны і платформ-мы з ваеннымі грузаў, а таксама ваенныя склады праціўніка. Асаб-ліва вялікія пажары назіраюцца адначасна на чыгуначнай стан-цыі Львоў-Галоўная. Сярод пажар-аў адбываліся моцныя выбухі. Усе нашы самалёты вярнуліся на свае аэрадромы.



## VI сесія Вярхоўнага Савета БССР

Аб дзяржаўным бюджэце Беларускай Савецкай  
Соцыялістычнай Рэспублікі на 1944 год

Даклад выконваючага абавязкі Народнага Камісара Фінансаў БССР тав. Г. П. Натлярова

Таварышы дэпутаты! Народы ўсяго Савецкага Саюза на чале з вялікім рускім народам вядуць каля 3-х год свяшчэнную вайну супроць гітлераўскіх захопнікаў.

Вялікая Айчынная вайна паказала несакрышальную сілу савецкага ладу, непахіснае адзінства

народаў Савецкага Саюза. «Дружба народаў нашай краіны, — таварыш Сталін, — вытрымала ўсе цяжкасці і выпрабаванні вайны і яшчэ больш загартавалася ў агонь барацьбы ўсіх савецкіх людзей супроць фашысцкіх захопнікаў».

Фронт і тыл — адзіны, і адно імкненне — як мага хутчэй вызваліць нашу айчыну ад гітлераўскіх людзедаў. З вобразам Леніна, з іменем Сталіна набліжаецца светлы дзень перамогі, да якой вядзе нас вялікі правадыр, Маршал Савецкага Саюза, наш родны Сталін.

Вам, таварышы дэпутаты, вядома, што ў сувязі з часовай акупацыяй фашысцкімі захопнікамі нашай рэспублікі бюджэты за 1942 і 1943 год не было.

Дзякуючы выключна вялікім клопатам Урада Саюза ССР, нам адпускатся неабходныя сродкі з саюзнага бюджэту на неадкладныя патрэбы, галоўным чынам,

на арганізацыйна-падрыхтоўчыя мерапрыемствы.

Выдаткі на 1942 год склалі суму ў 13,6 мільёна рублёў, а ў 1943 годзе Урад Саюза адпусціў 37 мільёнаў рублёў.

Трэба адзначыць, што ў цяжкіх вайсковых умовах ні на мінуў не спынялася дзейнасць нашых арганізацый на падрыхтоўцы і аднаўленню разбуранай нямецкімі захопнікамі народнай гаспадаркі рэспублікі.

## 1. ВЫКАНАННЕ Дзяржаўнага Бюджэту за 1940 і 1941 годы

Таварышы дэпутаты! Дзяржаўны бюджэт Беларускай Савецкай Соцыялістычнай Рэспублікі 1940 года быў накіраваны на далейшы рост народнай гаспадаркі і развіццё культуры народа. Усё гэта стварыла спрыяльныя ўмовы для выканання бюджэту.

У разданыя вам матэрыялах аб выкананні бюджэту бачна, што прыбытковая частка бюджэту выканана на 2 мільярды 293 мільёны рублёў і была не толькі выканана, але і перавыканана на 117 мільёнаў рублёў. Такія крыніцы паступленняў, як адлічэнні ад прыбыткаў, падатак з абароту, дзяржаўныя пазыкі, значна перавыкананы.

Паспяховае выкананне прыбыткаў бюджэту стварыла ўстойлівую базу для будучых укладаў. Выдаткі склалі суму ў 2 мільярды 161 мільёнаў рублёў.

У тым ліку:

Народная гаспадарка 510 мільёнаў рублёў. З іх: прамысловасць 202 мільёны рублёў, сельская гаспадарка 89 мільёнаў рублёў, комунальна-жыллёвая гаспадарка 122 мільёны рублёў, дарожная гаспадарка 88 мільёнаў рублёў.

Не менш двух трэціх частак усіх асінгаванняў склалі выдаткі на асвету, ахову здароўя, мастацтва і іншыя сацыяльна-культурныя мерапрыемствы. Бюджэт 1940 года з'яўляўся бюджэтам мірнага часу.

Вялікі ўздым народнай гаспадаркі ў год мірнага будаўніцтва зклаў фундамент далейшага росту дзяржаўнага бюджэту 1941 года, які быў зацверджаны ў выдатковай частцы ў 2 мільярды 139 мільёнаў рублёў.

У бюджэце 1941 года былі адлюстраваны невычарпальныя багаты нашай рэспублікі.

Беларусь за год Савецкай улады ператварылася ў рэспубліку з развітай прамысловасцю. Занава створаны былі такія галіны, як хімічная, станкабудаўнічая, металаапрацоўчая, тэкстыльная і іншы. Мы мелі дзесяткі тысяч прамысловых і кааператывных прадпрыемстваў. Валавая прадукцыя прамысловасці ўзрасла ў 23 разы ў параўнанні з 1913 годам.

Вялікія поспехі ў сельскай гаспадарцы. Да пачатку Айчынай вайны сотні тысяч індыўідуальных сялянскіх гаспадарак аб'ядналіся ў калгасы. Насеўная плошча пашырылася больш чым у два з паловай разы ў параўнанні з 1913 годам. 349 машына-трактарных станцый абслугоўвалі калгасы. Працавала да 1,959 розных устаноў: кантрольна-на-



санных лабараторый, ветлячэбніц, зоветпунктаў, ветамбулаторый.

Вырашчаны і выхаваны былі выдатныя кадры нацыянальнай інтэлігенцыі. З вышэйшых навучальных устаноў вышлі тысячы спецыялістаў — інжынераў, аграномаў, урачоў і педагогаў.

Расцвіла нацыянальная культура. Працавала 13,000 школ, у якіх навучалася каля двух мільёнаў дзяцей, 137 тэхнікумаў з кантынентам вучняў у 30 тысяч. У 26 вышэйшых навучальных установах навучалася 13,684 студэнты. У рэспубліцы было 17 тэатраў, а таксама шырока развітая кіносетка.

На добрабыт народа працавала навуковая думка. Пяніла працавалі 48 навукова-даследчых інстытутаў і ўстаноў на чале з Беларускай Акадэміяй Навук.

З кожным годам рос матэрыяльны добрабыт працоўных. Радасным і шчаслівым жыццём жыў беларускі народ.

Каварны напад гітлераўскай Германіі на нашу Радзіму парушыў нашу мірную працу.

Мершыя ўдары фашысцкіх ордаў былі абрушаны на нашу Савецкую Беларусь. Але беларускі народ не скарыўся.

У тыле нямецкіх захопнікаў разгарнуўся ўсенародны партызанскі рух. Народныя месціцы — партызаны і партызанкі вядуць непрымірумую вайну. Разбураючы тылы і камунікацыі ворага, знішчаючы яго жытую сілу і тэхніку, партызаны паносіць адчувальныя ўдары па гітлераўскай вайскавай машыне, сваёй адважнай барацьбой дапамагаюць наступаючай Чырвонай Арміі.

На франтах Айчынай вайны — у радах Чырвонай Арміі дзесяткі тысяч сыноў беларускага народа мужна змагаюцца за ачышчэнне роднай зямлі ад нямецкіх захопнікаў.

Часовы захоп фашысцкімі вайскамі тэрыторыі Беларусі адбіўся на выкананні бюджэту 1941 года.

Выкананне па рэспубліканскаму бюджэту за 1-е паўгоддзе складае: па прыбытках 904 міль-

## 2. Дзяржаўны Бюджэт БССР на 1944 год

Таварышы дэпутаты! Дзяржаўны бюджэт на 1944 год, прадастаўлены Саветам Народных Камісараў Беларускай Савецкай Соцыялістычнай Рэспублікі на ваш разгляд і зацверджанне, адроджвае выдаткі, галоўным чынам, на аднаўленне народнай гаспадаркі і сацыяльна-культурных устаноў у вызваленых ад нямецкіх захопнікаў раёнах.

Гэтыя асінгаванні па бюджэту на працягу года будуць значна ўзрастаць па меры далейшага вызвалення тэрыторыі Беларусі ад нямецкай акупацыі і далейшага разгортвання мерапрыемстваў па аднаўленню народнай гаспадаркі.

Паводле пастаўленых на 1944 год задач прыбыткі, а таксама і выдаткі дзяржаўнага бюджэту вызначаюцца ў суме 429 мільёнаў 474 тысячы рублёў.

## ПРЫБЫТКІ Дзяржаўнага Бюджэту БССР на 1944 год

Прыбыткі дзяржаўнага бюджэту на 1944 год вызначаны ў суме 429,474 тысячы рублёў, якія па асноўных крыніцах вызначаюцца ў наступных сухах (у тысячах руб.): усе даходы 429,474, у тым ліку: а) датацыя з саюзнага бюджэту 327,000, б) адлічэнні ад падатку са звароту 48,246, в) адлічэнні ад падаткаў і збораў 8,745, г) адлічэнні ад дзяржаўных пазык 9,100, д) іншыя

прыбыткі 10,638, е) прыбыткі мясцовых бюджэтаў на мясцовых наступленнях 24,745.

З прыведзеных сум відаць, што ў сувязі з разбурэннямі, прычыненымі гаспадарцы нямецкімі захопнікамі, уласныя прыбыткі бюджэту не вялікія, але яны маюць важнае значэнне ў бюджэце. Датацыя з саюзнага бюджэту адігрывае ў прыбытках асноўную ролю.

## ПРЫБЫТКІ Дзяржаўных Прадпрыемстваў, Арганізацый і Падатак з Абароту

Па вызваленай тэрыторыі пачынаюць аднаўляцца разбураныя гітлераўскімі захопнікамі прамысловыя прадпрыемствы, комунальна-жыллёвая гаспадарка, сельская гаспадарка, сувязь, транспарт і гандаль.

Даволі сказаць, што па вызваленай тэрыторыі адноўлены і працуюць звыш 120 прадпрыемстваў мясцовай прамысловасці, 167 арцелей прамысловай кааперацыі, звыш 18 прадпрыемстваў харчовай прамысловасці, а таксама аднаўляюцца прадпрыемствы на другіх галінах гаспадаркі.

У студзені і лютым месяцах 1944 года адноўлены прадпрыемствы пачалі ўжо выпускаць таварную прадукцыю. Гэтыя фактары сведчаць аб тым, што разгортваецца аднаўленчая праца ў галінах народнай гаспадаркі, яны з'яўляюцца залогам хутэйшага павелічэння выпуску таварнай прадукцыі для задавальнення крыніц прыбыткаў, якія могуць быць накіраваны на фінансаванне народнай гаспадаркі і тавараабароту. Гэта дазволіць скараціць грашовыя датацыі з саюзнага бюджэту; тым самым будуць вызвалены дадатковыя дзесяткі мільёнаў рублёў на фінансаванне патрэб нашай гераічнай Чырвонай Арміі.

Асноўнай крыніцай фінансавання патрэб Айчынай вайны з дзяржаўнага бюджэту Саюза з'яўляюцца прыбыткі сацыялістычнай гаспадаркі. Гэтыя наступленні складаюць звыш 77 процантаў дзяржаўнага бюджэту. Адсюль важнейшы абавязак савецкіх, фінансавых і гаспадарчых арганізацый сістэматычна і ўпorna дабівацца таго, каб кожнае прадпрыемства, кожная гаспадарчая арганізацыя выконвалі і перавыконвалі свае планы.

Ва ўмовах вайны значнай крыніцай павелічэння даходаў бюджэту з'яўляецца мясцовая прамысловасць і прамысловая кааперацыя. Развіццё гэтых галін гаспадаркі не толькі ўмацоўвае даходную базу бюджэту, але вызваляе транспарт і садзейнічае задавальненню патрэб у таварах шырокага спажывання.

Ад фінансавання і Саветаў дэпутатаў працоўных патрабуецца ў гэтай справе вялікая ініцыятыва, энергія і настойлівасць. Але адных гэтых якасцей, вядома, недастаткова. Трэба добра вывучаць мясцовую гаспадарку, яе рэсурсы і поўнасцю іх выкарыстоўваць. Нярэдка вынайдзі, калі на месцы не выкарыстоўваюцца магчымасці для развіцця вытворчасці тавараў шырокага спажывання.

(Працяг — на 3-й стар.)



## VI сесія Вярхоўнага Савета БССР

## Працяг даклада тав. Г. П. Катлярова

## ПАДАТКІ І ЗБОРЫ З НАСЕЛЬНІЦТВА

Асноўнай крыніцай дзяржаўнага бюджэта з'яўляюцца дзяржаўныя прыбыткі. Аднак, падаткі з насельніцтва, асабліва падаток з зямельнага падатку, займаюць значнае месца і складаюць на нашай рэспубліцы ў бягучым годзе 83 мільёны рублёў; прычым, у бюджэтах мясцовых Саветаў яны адсылаюць вялікую ролю. Своечасовае і правільнае спажыванне ўказаных падаткаў мае вялікае дзяржаўнае значэнне.

Партыя і ўрад працягваюць выключны клопат аб насельніцтве, пачынаючы ад гітлераўскіх захопнікаў. На вызваленай тэрыторыі, апрача агульнаўстаноўленых законаў Саюза ільгот на падатках, устаноўлены шырокія

дадатковыя ільготы, асабліва для гаспадарак воінаў Чырвонай Арміі, партызан, інвалідаў Айчыннай вайны.

У 1944 годзе на вызваленай тэрыторыі зусім не будзе праводзіцца падаходны падатак з калгасаў.

Фінансавыя работнікі, сустрэкаючыся з шырокімі масамі працоўных, абавязаны строга выконваць падатковыя законы і навішчаць якасць усёй падатковай работы. Асабліва ўвага павінна быць звернута на своечасовае і поўнае прадастаўленне ільгот сем'ям абаронцаў Радзімы і інвалідам Айчыннай вайны.

## ДЗЯРЖАЎНЫЯ ПАЗЫКІ, ГРАШОВЫЯ ЛАТАРЭІ І УКЛАДЫ У НАСІ АШЧАДНАСЦІ

Адлічэнні ад дзяржаўных пазык у бюджэт Беларускай рэспублікі вызначаны ў суме 9,1 мільёна рублёў.

Працоўныя вызваленых раёнаў нашай рэспублікі актыўна ўдзельнічаюць у набыцці аблігацый 2-й Дзяржаўнай ваеннай пазыкі. За два месяцы гэтага года насельніцтва набыло аблігацый Дзяржаўнай пазыкі і білетаў 3-й грашова-рэчавай латарэі і ўнесла ўкладаў у касу ашчаднасці звыш 14 мільёнаў рублёў.

У нашай рэспубліцы ёсць моцная база развіцця ашчаднай справы і прыцягнення новых укладаў

на ўмацаванне фінансавання патраб вайны і народнай гаспадаркі. Гэта абавязвае работнікаў ашчадных кас неадкладна разгарнуць сваю работу па абслугоўванню ўкладчыкаў і трымацеляў дзяржаўных пазык.

Каб забяспечыць своечасовае фінансаванне аднаўленчых работ народнай гаспадаркі, фінансавыя органы абавязаны забяспечыць поўнае наступленне плаціжоў па кожнай прыбытковай крыніцы, а Саветы дэпутатаў працоўных — штодзённа кантраляваць наступленне прыбыткаў у бюджэт.

## ВЫДАТКІ ДЗЯРЖАЎНАГА БЮДЖЭТА БССР НА 1944 ГОД

Асінгаванні на дзяржаўнаму бюджэту на 1944 год устаноўлены Саўнаркомам БССР у суме 429.474 тысячы рублёў. Сродкі дзяржаўнага бюджэта размяркоўваюцца наступным парадкам (у

тысячах рублёў): усяго выдаткаў 429.474, у тым ліку: народная гаспадарка 132.140, кіраўніцтва 74.938, судовыя органы 2.622, іншыя выдаткі 7.060.

## ФІНАНСАВАННЕ НАРОДНАЙ ГАСПАДАРКІ

Выганяемыя Чырвонай Арміяй нямецка-фашысцкія захопнікі пакідаюць за сабой страшныя зруйнаванні.

Старшыня Савета Народных Камісараў БССР таварыш Панамарэнін у сваім дакладзе даў разгорнутую праграму работы па аднаўленню прамысловасці, сельскай гаспадаркі, сацыяльна-культурных устаноў і іншых галін гаспадаркі.

Патрабны тэрміновыя аднаўленчыя работы шырокага маштабу. Разбураныя і абрабаваныя нямецкімі захопнікамі раёны павінны зноў атрымаць магчымасць нармальнай гаспадарчай дзейнасці. Таму зразумела, што асноўныя сродкі па лініі капіталаўкладання ў 1944 года прызначаюцца, галоўным чынам, на аднаўленне прамысловасці, транспарту і комунальна-жыллёвай гаспадаркі.

Аб'ём гэтых укладанняў, па меры вызвалення ад нямецкай акупацыі новых раёнаў, будзе ўсё больш узрастаць і складаць вялікія сумы.

Выдаткі на фінансаванне народнай гаспадаркі ў 1944 годзе павінны склаасці 132.140 тысяч рублёў, якія размяркоўваюцца па галінах у наступных сумах (у тысячах рублёў): усе выдаткі 132.140, у тым ліку: прамысловасць 64.428, сельская гаспадарка 30.540, комунальна-жыллё-

вая гаспадарка 22.020, дарожная гаспадарка 7.020, транспарт 3.500, гандаль 3.630.

Асноўная частка сродкаў укладання ў капітальнае будаўніцтва народнай гаспадаркі і складае 55.920 тысяч рублёў, апрача ўласных сродкаў гаспадарчых арганізацый.

Аддадзена аб'ёму вытворчасці галін народнай гаспадаркі, на дзяржаўнаму бюджэту 1944 года адпускаюцца вялікія асінгаванні на прырост абаротных сродкаў у суме 29.433 тысячы рублёў; з іх 17.118 тысяч рублёў вызначаецца на папаўненне зваротных сродкаў прамысловасці.

Гэтыя ўкладанні дадуць магчымасць аднавіць значную колькасць прамысловых прадпрыемстваў і іншых відаў вытворчасці.

На аднаўленне комунальна-жыллёвай гаспадаркі прадугледжана 22.020 тысяч рублёў, з іх на аднаўленне і рамонт жыллёвага фонда — 10 мільёнаў рублёў. На гэтыя асінгаванні ўжо выконваюцца ў комунальнай гаспадарцы аднаўленчыя работы — аднаўляюцца электрастанцыі, наапра-

воды, лазні, пральні і іншыя прадпрыемствы па абслугоўванню насельніцтва.

Разам з водпускам сродкаў на капітальныя работы, бюджэтам асінгуюцца значныя сумы на не-

лімітныя затраты 25.168 тысяч рублёў. Гэтыя затраты ідуць таксама на аднаўленчыя работы народнай гаспадаркі.

Па саўгасах яны прадугледжваюцца ў суме 17.610 тысяч

рублёў, якія ідуць на аднаўленне 19 разбураных саўгасаў.

Перад кіраўнікамі саўгасаў ставіцца адказная задача — поўнаасвоіць сумы, прадугледжаныя бюджэтам.

## ФІНАНСАВАННЕ СОЦЫЯЛЬНА-КУЛЬТУРНЫХ МЕРАПРЫЕМСТВАУ

У бюджэце на 1944 год выдаткі на школы і бібліятэкі, фізкультуру, мастацтва, сацыяльнае забеспячэнне вызначаны ў 212.714 тысяч рублёў. Гэтыя асінгаванні па асобных галінах сацыяльна-культурных мерапрыемстваў размяркоўваюцца ў наступных сумах (у тысячах рублёў): асвета 146.300, ахова здароўя 52.100, фізкультура 600, сацыяльнае забеспячэнне 13.814. Найбольшы рост бюджэтных асінгаванняў — 61 процант — вызначаны на выдаткі асветы. На ўтрыманне школ адпускаецца 77 мільёнаў рублёў, што забяспечвае разгортванне работы звыш 1.719 школ з кантынентам вучняў 188 тысяч.

Капіталаўкладанні на школьнае будаўніцтва складаюць 15 мільёнаў рублёў, з іх на будаўніцтва сельскіх школ 3 мільёны рублёў. Значныя асінгаванні ў бюджэце прадугледжаны на дзяццельныя сацыяльныя і паліклінікі — выдаткі складаюць да 3-х мільёнаў рублёў.

Асаблівую ўвагу партыя і ўрад надаюць дзецям, якія засталіся без бацькоў, а таксама дзецям, бацькі якіх змагаюцца ў радах

Чырвонай Арміі, прычым, Савецкая дзяржава прымае дзяцей воінаў поўнаасцю на сваё забеспячэнне. На аднаўленне і арганізацыю дзяццельнага дамоў прадугледжаны вялікія сумы асінгаванняў — 24.262 тысячы рублёў. Лік выхаванцаў павінен склаасці 5.050 дзяцей.

У сувязі з гэтым павінна быць праведзена вялікая работа па арганізацыі спецыяльных дзяццельных дамоў, у якіх будзе выхоўвацца 3.000 дзяцей воінаў Чырвонай Арміі, партызан Айчыннай вайны, сірот, бацькі якіх загінулі ад рук нямецкіх захопнікаў.

Выдаткі на мерапрыемствы па ахове здароўя прадугледжаны ў суме 52 мільёны рублёў, якія ідуць у асноўным на аднаўленне лячэбна-медыцынскіх устаноў.

Па ахову здароўя маці і дзіцяці — арганізацыя жаночых і дзіцячых кансультацый, ясляў, дзіцячых больніц і паліклінік — выдаткі складаюць да 3-х мільёнаў рублёў.

Да канца 1943 года будзе функцыяніраваць наступная сетка на асноўных медыцынскіх

установах: ложкаў у гарадскіх больніцах і радзільных дамах 1.690, ложкаў у сельскіх больніцах і радзільных дамах 980, ложкаў у дамах дзіцяці 325, ложкаў у гарадскіх і сельскіх яслях 345.

Бюджэтыя асінгаванні на сацыяльнае забеспячэнне вызначаны ў 13,8 мільёна рублёў, кантынгент пенсіянераў роўны 166.000 чалавек. Вызначана адкрыць 5 дамоў інвалідаў прычым з іх адзін для інвалідаў Айчыннай вайны.

Сталінскія клопаты аб сем'ях франтавікоў ярка адлюстраваны ў шырокіх ільготах: комунальных паслугах, плаце за навучанне дзяцей у школах, тэхнікумах, вузах, а таксама ў выплаце пенсій і дапамогі. Любоў народа да Чырвонай Арміі працягваецца і ў бытавым абслугоўванні дзяцей ваеннаслужачых.

Урадам створаны арганізацыі па дзяржаўнаму забеспячэнню і бытавому абслугоўванню сем'яў ваеннаслужачых.

Такі план фінансавання сацыяльна-культурных мерапрыемстваў.

## ВЫДАТКІ НА КІРАЎНІЦТВА

Асінгаванні на ўтрыманне арганізацый дзяржаўнага кіраўніцтва на 1944 год на дзяржаўнаму і мяс-

цовых бюджэтах вызначаны ў суме 74,9 мільёна рублёў, якія забяспечваюць нармальныя ўмовы

работы нашых савецкіх арганізацый.

## УЛІК І ФІНАНСАВЫ КАНТРОЛЬ

Вайна з гітлераўскай Германіяй патрабуе вялікіх матэрыяльных і фінансавых рэсурсаў. Аднаасова наша дзяржава ўкладае мільярды рублёў на патрэбы тыла, на аднаўленне народнай гаспадаркі, разбуранай фашысцкімі захопнікамі.

Вялікае значэнне для паспяховага вырашэння гэтай важнейшай дзяржаўнай задачы мае правільна пастаўлены ўлік і кантроль.

Сотні прадпрыемстваў, калга-

саў і арганізацый у вызваленых ад нямецкіх захопнікаў раёнах нашай рэспублікі аднавілі сваю работу, трэба ім аказаць вялікую дапамогу ў паладжанні ўліку.

Неабходна нашым наркаматам і ведамствам сур'ёзна заняцца падрыхтоўкай рахунковых кадраў, правесці шырокія мерапрыемствы па арганізацыі курсаў.

Разам з арганізацыяй ўліку неабходна ўстанавіць і кантроль за выдаткаваннем сродкаў

і тавара-матэрыяльных каштоўнасцей. Кантроль павінен ісці не толькі па лініі ўмацавання работы кантрольна-рэвізійнага апарата фіноргану, але, галоўным чынам, шляхам арганізацыі дзейснага ўнутрыведамственага кантролю.

Малейшае парушэнне фінансавана-бюджэтнай дысцыпліны ў перыяд Вялікай Айчыннай вайны з'яўляецца злчынствам, яно наносіць непасрэдную шкоду інтарэсам фронту і тыла.

## МЯСЦОВЫЯ БЮДЖЭТЫ

На мясцовых бюджэтах на 1944 год агульны аб'ём вызначаны ў суме 247.494 тысячы рублёў. Гэтыя бюджэты вызначаюцца ў наступных сумах: Віцебская — 36.497, Гомельская — 85.254, Магілёўская — 87.398, Палеская — 35.994.

Гітлераўскія захопнікі залілі крывёю беларускую зямлю, абрабавалі і разбурылі квітнеючую прамысловасць і сельскую гаспадарку нашай рэспублікі. Яны ставілі мэтай разбурыць нацыянальную культуру і нацыянальную дзяржаўнасць беларускага народа.

Як бачыце, жыццё вяртаецца ў вызваленых раёны разам з Чырвонай Арміяй. Шырокім фрон-

там вядуцца работы па аднаўленню народнай гаспадаркі.

Зараз працуе больш 1.000 школ; працуе 325 медыцынскіх устаноў — паліклінікі, больніцы, сельскія ўрачэбныя ўчасткі і дургія ўстановы. Аднаўляюцца і працуюць сотні хат-чытальняў, бібліятэкі, дамы культуры.

Ужо прароблена работа і ў галіне прамысловасці. Адноўлена і працуе значная колькасць прадпрыемстваў, якія даюць прадукцыю.

Адноўлены тысячы квадратных метраў жыллёвай плошчы. Праводзіцца напружаная работа па аднаўленню лазняў, пральняў, вадаправодаў, электрастанцый і другіх комунальна-жыллёвых аб'ектаў.

Для абслугоўвання насельніцтва прадуктамі харчавання, пра-

мысловымі таварамі і грамадскім харчаваннем адкрыта звыш 300 магазінаў, сталовых, ларкоў, хлебапекарняў.

Таварышы дэпутаты! Дзяржаўны бюджэт увасобіць гераічныя намаганні мільёнаў савецкіх патрыстаў і пакірае іх на канчатковы разгром нямецкіх захопнікаў, на поўнае таржаство нашай вялікай і бясперсманай справы.

Савецкая Беларусь пры дапамозе вялікага рускага народа зноў дасягне свайго росквіту.

Свабодалюбівы беларускі народ будзе жыць шчаслівым жыццём!

Набліжаецца час канчатковага выгнання гітлераўскіх вылюдкаў з усёй нашай свяшчэннай зямлі. Блізкіца светлы дзень перамогі, да якой нас вядзе Вярхоўны Галоўнакамандуючы Маршал Савецкага Саюза вялікі Сталін!



# Брацкая дапамога працоўным Беларусі

## 3 Удмурціі

Надаўна «Совецкая Беларусь» наведальна аб тым, што працоўныя Удмурціі падрыхтавалі для вызваленых раёнаў Беларусі эшалон з розным абсталяваннем і інструментам.

Днямі гэты эшалон прыбыў на станцыю Гомель. Сорак адзін вагон!

Іжэўскія металургі прыслалі працоўным Беларусі 8 варштатаў — фрезерных, такарных, рэвальверных, 13 трансфарматараў, 500 кавадаў, звыш 5.000 напільнікаў, электрарухавік, 70 тон метала, на 17.000 рублёў рознага інструменту.

Машынабудаўнікі Удмурціі прыслалі каля 30.000 адзінак інструментаў, 120 тон метала, у тым ліку рэжучую сталь, кухонны посуд і многа іншых рэчаў хатняга ўжытку.

Дэлегацыя працоўных Удмурціі наведла рэдакцыю газеты «Совецкая Беларусь». Таварышы Лобаў І. С. — сакратар партбюро Іжэўскага завода № 71, Багатыроў П. А. — начальнік планаваразмеркавальнага бюро завода № 77 і Клячко А. М. — начальнік аддзела падрыхтоўкі кадрў завода № 622 расказалі аб тым, з якім вялікім патрыятычным уздымам працоўныя Удмурціі

рыхтуюць падарункі для братоў-беларусаў.

— Завод, прадстаўніком якога я з'яўляюся, — гаворыць тав. Клячко, — вырас у час вайны. Зусім нядаўна мы яшчэ самі працягвалі адбудоўвацца. Але як толькі было вырашана ўзяць шэфства над Беларуссю, увесь наш калектыў з пайвялікім жадааннем і ахвотай уключыўся ў гэту работу. Мы паслалі наравыя катлы. У пеработы час мы аднавілі трафейную машыну для Беларусі. Інструментальныя катлы ў пеработы час падрыхтавалі вялікую колькасць сверлаў і фрез. Другія цахі выраблялі камплекты інструменту для абсталявання механічных майстэрняў. Будаўнікі паслалі фарбы, шпурпы і іншы будаўнічы матэрыял.

На сходах і мітынгх, — гаворыць ён далей, — якія адбыліся на прадпрыемствах Удмурціі, рабочыя і служачыя аднадушна заявілі: тое, што мы пасылаем зараз, — толькі першы ўклад. На шэфства над вызваленымі раёнамі Беларусі будзе расці ўзмацняцца з кожным днём аж да таго часу, пакуль не будзе адноўлена ўся народная гаспадарка брацкай Беларускай Рэспублікі.

## 3 Яраслаўля

У Гомель прыбыла дэлегацыя ад працоўных Яраслаўскай абласці. У складзе дэлегацыі 5 чалавек: Н. Г. Палякоў — загадчык прамысловага аддзела Яраслаўскага гаркома ВКП(б), Т. М. Гамзуліна — інструктар Кіраўскага райкома ВКП(б) горада Яраслаўля, А. А. Данілаў — рабочы яраслаўскага завода „Свободный труд“, А. М. Цяперская — намеснік старшыні выканаўчага камітэта Савета дэпутатаў працоўных горада Кастрамы, Ф. О. Малышаў (Рыбінскі завод).

Дэлегацыя суправаджала эшалон (41 вагон) з абсталяваннем для прадпрыемстваў і ўстаноў вызваленых раёнаў Савецкай Беларусі. Гэта падарунак працоўных Яраслаўскай абласці.

Старшыня дэлегацыі тав. Палякоў наведваў:

— Наш эшалон першы з Яраслаўля. Хутка прыбудзе яшчэ адзін. Мы прывезлі працоўным Беларусі варштаты, электрычнае абсталяванне, абсталяванне для сталовай на 200 чалавек, для дзіцячага сада на 25 чалавек, для бальніцы на 50 чалавек, вучэбныя дапаможнікі для трох школ, вагон бавдарных вырабаў, 41 тону фарбаў, мабля, адзенне, бялізну, пасуду.

## Падрыхтоўка калгасных кадрў

ЦЕРАХОЎКА, 11 красавіка. (БЕЛТА). Закончыліся курсы калгасных рахункаводаў. На іх навучалася 45 чалавек. У бліжэйшы час заканчваюцца курсы трактарыстаў пры Пролетарскай і Церахоўскай МТС, на якіх будзе падрыхтавана звыш 70 чалавек. У канцы красавіка з курсаў калгасных вымяральшчыкаў будзе выпушчана 30 чалавек.

Апрача таго, праз кароткатэрміновыя курсы і семінары па раёну ў красавіку будзе падрыхтавана 250 калгасных брыгадзіраў і звенявых. Кароткатэрміновы семінар праходзяць старшыні рэвізійных камісій калгасаў.

## Медыкаменты для насельніцтва

У вызваленых раёнах Беларусі адкрыта 53 аптэкі. Яны забяспечаны дастатковай колькасцю медыкаментаў. Аптэчная сетка можа задаволіць запатрабаванні медыцынскіх устаноў у такіх рэчывах, як сульфідзін, стрэпталід, вітамінныя канцэнтраты.

Праз аптэкі рэспублікі размеркаваны камплекты абсталявання для зубаврачэбных кабінетаў, абсталяванне для зубатэхнічных лабараторый, аптэчныя матэрыялы, хірургічны інструмент.

Для абслугоўвання калгаснікаў у перыяд сяўбы на месца разасланы некалькі сот розных тыпавых аптэчак. (БЕЛТА).

## Вывучаюць родную мову

У чорныя дні нямецкай акупацыі школы не працавалі. Вучні згаладаліся па школе, па роднаму беларускаму слову. Ім забаранялі чытаць творы беларускіх, рускіх паэтаў і пісьменнікаў. І калі ў нашых школах зноў распачаліся заняткі, гэта было ўсеагульным святам. З такой радасцю школьнікі селі за парту! З асаблівым задавальненнем ідуць яны на ўрокі беларускай мовы і літаратуры.

Урок беларускай мовы ў школе № 4 (Нова-Беліца). Вядзе Анастасія Іванаўна Плескачэўская. Вучні 5-га класа ўважліва слухаюць тлумачэнні настаўніцы. Яна расказвае аб тым, як пісаць пазоўнікі ў месным склоне адзіночнага ліку і дае прыклады.

Да дошкі выклікаецца вучанца Казлова. Яна ніша фразу, якую дыктуе настаўніца: «Партызанскі атрад Васіля жыве суровым баявым жыццём». Вучанца не робіць ніводнай памылкі і правільна адказвае на ўсе пытанні настаўніцы.

У часе нямецкай акупацыі дзеці патэжна, дома, працягвалі вывучаць родную мову, чыталі захаваўныя беларускія кнігі, пісалі ў сшыткі ўрыўкі твораў.

Настаўніца пытаецца ў вучанца Цічанка, Мушчанка, і ўсе яны даюць правільныя адказы па граматыцы.

Другая палова ўрока — галоснае чытанне. Чытаюць урывак з апавесці Якуба Коласа «Дрыгва». Гэта любімая апавесць, і герой яе дзед Талаш любімы герой савецкай дзетвары. Чытае Валя Цічанка. Усе слухаюць з вялікай увагай і, калі яна заканчвае ўрывак, гутарыць пра дзеда Талаша. Дзеці ведаюць, што дзед удзельнічаў у Айчынай вайне і нядаўна ўзнагароджаны новым ордэнам.

Званок. Урок закончаны. Але дзеці не разыходзяцца, раптам з настаўніцай, просяць пачытаць творы Рушала, Коласа і другіх пісьменнікаў.

С. ЕФИМАУ.

## РЫХТУЮЦА ДА СЕЗОНУ ТОРФАДБАВЧЫ

Прамыслова-касператыўная ацель «Гразкі», Гомельскага раёна, ўзмоцнена рыхтуецца да сезону здабывчы торфу. Нарыхтаваны ўвесь неабходны інвентар, інструменты. Ідуць апошнія пад-

рыхтаванні памяшканняў для кухні-сталовай і інтэрната для сезоннікаў. Завозіцца адзенне для іх, пасцелі. З наступленнем пёп-лых дзён пачнецца падрыхтоўка тарфянога поля да распрацоўкі. (БЕЛТА).

## Совецкі друк у тыле ворага

За апошні час у тыле ворага ў розных абласцях Беларусі — Мінскай, Пінскай, Вілейскай, Баранавіцкай і Беластоцкай — пачалі выходзіць новыя газеты. Сярод іх «Красная зорка» — орган Драгічынскага РК КП(б)Б, Пінскай абласці, «За нашу перамогу» — орган Снядоўскага РК КП(б)Б і «Свіслацкая праўда» — орган Свіслацкага РК КП(б)Б, Беластоцкай абласці, «Смерць фашыстам» — орган Радзівіліцкага РК КП(б)Б і «Народны месцівец» — орган Кур'янецкага РК КП(б)Б, Вілейскай абласці.

Надпольныя газеты шырока асваілі на сваіх старонках матэрыялы, прысвечаныя 25-й гадавіне Беларускай ССР, ленинскім дням і X сесіі Вярхоўнага

Савета СССР. Яны сістэматычна друкуюць зводкі Совінформбюро, загады Вярхоўнага Галоўнакамандуючага Маршала Савецкага Саюза таварыша Сталіна, артыкулы аб барацьбе народаў акупіраваных краін супроць нямецкіх імперыялістаў. Многа матэрыялаў на старонках газет аб мужнай барацьбе народных месціўцаў.

Выход вялікай колькасці большавіцкіх газет у глыбокім падполлі ёсць сведчанне ўсё нарастаючых удараў нашых слаўных партызан па воражых тылах, росту сіл большавіцкіх арганізацый, якія ўзняліся беларускі народ на барацьбу супроць нямецкіх акупантаў.

І. НАЗЛОУ.

## Калгасныя звенні ўключаюцца ў спаборніцтва за высокі ўраджай

Калгасы Церахоўскага раёна перавыканалі план засяўкі насення зернавых.

Вялікую дапамогу ў ачышчэнні зерня аказваюць комсамольцы і моладзь. У калгасах Дуброўскага, Паддубавскага і Кузьмінскага сельсаветаў насенне ачышчаюць выключна комсамольска-маладзёжныя брыгады.

У раёне працуе 38 кузняў. Кожная з іх абслугоўвае па 2—3 калгасы. Яны паспяхова адрамантавалі ўвесь інвентар, неабходны для сяўбы. Каваль сельгасарцелі «Грушаўка», Церахоўскага сельсавета, Федар Гачнікаў, апраца інвентара свайго калгаса, адрамантаваў інвентар

сельгасарцелей «2-я Пяцігодка», «Церахоўка» і «Чырвоны Кастрычнік».

У раёне створана 340 калгасных звенняў, за якімі замацаваны пэўныя ўчасткі зямлі, рабочая жывёла і інвентар. Уключыўшыся ў спаборніцтва за высокі ўраджай на заклік арцелі «КІМ», звенні брыгады Ірыны Васіленка з арцелі імені 1-га Мая збіраюць попель, ітумыны памёт для падкормкі пасаваў у перыяд росту.

На час сяўбы калгасы раёна падрыхтавалі для коней 3.600 пэнтнераў грубых кармоў і 1.212 пэнтнераў канцэнтратаў. (БЕЛТА).

## Міжнародная ІНФАРМАЦЫЯ

### Абвастэрэнне транспартных цяжкасцей у Германіі

СТАКГОЛЬМ, 10 красавіка. (ТАСС). Нямецка-фашысцкая газета «Вельшншэйтунг» змясціла артыкул, у якім прызвае, што на германскім транспарце ўзмацняецца развал.

Газета ўказвае, што нястача рабочай сілы асабліва кваліфікаванай, падзвыжае адмоўна адбілася на аб'ёме перавозак. Па прызнанню «Вельшншэйтунг», другой не менш важнай прычынай пагоршэння работы германскага

транспарта з'яўляюцца тыя абставіны, што часткі чыгуначнага транспарта панеслі вялікія страты на ўсходзе. Вельмі сказаліся таксама ў высокай ступені зношанасць і празмерная перагрузка чыгунак.

Газета прыходзіць да вываду, што «абмежаванні ў галіне матэрыяльных і людскіх сродкаў на транспарце дасяглі амаль прадельнага дашукальнага».

### НАЛЕТ АНГЛІЙСКАЙ АВІАЦЫІ НА ЧЫГУНАЧНЫЯ АБ'ЕКТЫ ВА ФРАНЦЫІ І БЕЛЬГІІ

ЛОНДАН, 11 красавіка. (ТАСС). Англійскае міністэрства авіяцыі наведальна, што ў ноч на 11 красавіка англійскія бамбардзіроўшчыкі зрабілі налет на чыгунач-

ныя аб'екты ва Францыі і Бельгіі. У гэтых аперацыях удзельнічала 900 самалётаў. 22 англійскія самалёты не вярнуліся на свае базы.

### ВАЕННЫЯ ДЗЕЙННІ У ІТАЛІІ

ЛОНДАН, 11 красавіка. (ТАСС). Галоўны штаб войск саюзнікаў у Італіі наведальна, што англійскія часткі на плацдарме ў раёне Анцыо і італьянскія часткі на асноўным фронце амерыканскай 5-й арміі адбілі невялікія атакі ворага і нанеслі яму страты. У раёне Касіно артылерыйскім

агнём падпаўнен воражы склад ваеннага снаражэння.

Мінулай ноччу самалёты саюзнікаў зрабілі налеты на рад аб'ектаў праціўніка ў Італіі. Міжземна-марскія ваеннапаветраныя сілы саюзнікаў зрабілі за дзень звыш 900 самалёта-вылетаў.

### ЗАМАХ НА АВІЛА КАМАЧО

ЛОНДАН, 11 красавіка. (ТАСС). Як перадае агенства Рэйтар з Мексіко, учора ў нацыянальным палацы адзін мексіканскі афіцэр зрабіў замах на прэзідэнта Мексікі Авіла Камачо. Спадарожнікі

аказаўся лейтэнантам артылерыі Антоніа Лама Рохас. У яго знойдзены германскія дакументы.

### РЭДАКЦЫЙНАЯ НАЛЕГІЯ